

संक्षिप्त

पावटा क्षेत्र में चोरों का आतंक

पावटा। क्षेत्र में लगातार हो रही चोरी की वारदातों ने पुलिस प्रशासन की कार्यप्रणाली पर गंभीर सवाल खड़े कर दिए हैं। बीते दिनों पावटा मुख्य बाजार स्थित चार दुकानों व प्रागपुरा नारायणपुर मोड़ स्थित चार दुकानों में हुई चोरियों के बावजूद अब तक किसी भी बड़े मामले का खुलासा नहीं होना पुलिस की सुस्ती और लापरवाही को उजागर करता है। स्थानीय लोगों का कहना है कि चोर बेखौफ होकर वारदातों को अंजाम दे रहे हैं, जबकि पुलिस गश्त केवल कागजों तक सीमित नजर आ रही है। कई स्थानों पर सीसीटीवी कैमरों में संदिग्ध कैद होने के बावजूद कार्रवाई उठे बस्ते में पड़ी है, जिससे चोरों के हौसले और बुलंद हो गए हैं। व्यापारियों और ग्रामीणों में रोष व्याप्त है। उनका आरोप है कि शिकायतों के बाद भी न तो रात्रि गश्त बढ़ाई जा रही है और न ही संदिग्धों पर कोई ठोस कार्रवाई हो रही है। लोगों ने सवाल उठाया है कि जब लगातार चोरियाँ हो रही हैं तो पुलिस आखिर क्या कर रही है? जनता ने पुलिस प्रशासन को चेतावनी दी है कि यदि जल्द ही चोरियाँ का खुलासा कर आरोपियों को गिरफ्तार नहीं किया गया तो वे आंदोलन का रास्ता अपनाने को मजबूर होंगे।

कार्यालय का उद्घाटन 10 को

दौसा। जिले के कांग्रेसी कार्यकर्ताओं द्वारा दौसा विधायक दीनदयाल का जन्मदिन 10 जनवरी को मनाया जावेगा। मध्य दौसा विधायक दीनदयाल बैरवा अपने जन्मदिन पर नवीन कार्यालय का भी उद्घाटन करेंगे। जिला प्रवक्ता मुकेश राणा ने बताया कि दौसा विधायक दीनदयाल (डी.सी.) बैरवा का जन्मदिन 10 जनवरी को भव्य रूप से मनाया जाएगा, मुख्य आयोजन प्रातः10 बजे प्रधान पैलेस, दौसा में होगा। तथा प्रातः11 बजे दौसा विधायक दीनदयाल बैरवा नवीन कार्यालय का विधिवत उद्घाटन करेंगे। उन्होंने बताया कि उद्घाटन कार्यक्रम में दौसा सांसद मुरारिलाल मीणा सहित प्रदेश के कई विधायक एवं सांसद भी उपस्थित रहेंगे। कार्यक्रम संगठनात्मक मजबूती और आपसी सौवाद का महत्वपूर्ण अवसर रहेगा।

हतीया बाबा के भजन गूंजे

निवाई। ग्राम रजवास में हतीया बाबा के विशाल भजन कीर्तन का आयोजन हुआ। बाबा के ध्वज पूजन व जेत जलकर भजन संध्या की शुरुआत की गई। गायक कलाकार रामराज गुर्जर खेडा एंड पार्टी ने गणेश वंदना के साथ भजनों की शुरुआत हुई। तत्वज्ञात कीर्तन की है रात बाबा आज थाने आनो छ सहित कई भजनों का प्रस्तुतियां दी। कार्यक्रम के मुख्य अतिथि पूर्व विधायक प्रशांत बैरवा, ब्लॉक अध्यक्ष शंकरलाल चौधरी, शहर अध्यक्ष सतीश शर्मा, प्रदीप पारीक, हंसराज गुर्जर व प्रवीण माणु सहित अन्य गणमान्य लोगों का स्वागत किया गया। इस अवसर पर परशुराम जाट, देवेन्द्र जाट, संजय जाट, सूरज गुर्जर, सुगन गुर्जर, श्योकरण जाट व श्योजी राम ताखर ने सभी अतिथियों का माला, साफा व गमछा पहनकर स्वागत किया। पेंशनर समाज ने कंबल बांटे दौसा। राजस्थान पेंशनर समाज दौसा के पदाधिकारियों ने गुरुवार को सिद्धेश्वर बालाजी के श्री सेवकों तथा मंदिर के समीर रह रहे लुहार परिवारों को कंबल वितरित किये। इस अवसर पर जिला अध्यक्ष गोवर्धन लाल पांडे, संरक्षक सीताराम शास्त्री, महामंत्री शंभु दयाल गुप्ता, प्रचार प्रभारी पारसमल जैन, सिद्धेश्वर बालाजी मंदिर के महात्मा राजु दास महाराज मौजूद रहे।

प्रवीण माणु प्रभारी बने

निवाई। कांग्रेस अनुसूचित जाति विभाग के प्रदेश अध्यक्ष डॉ. ममता भूपेश ने पूर्व विधायक प्रशांत बैरवा की अभिशप्ट पर अनुसूचित जाति विभाग के महासचिव प्रवीण माणु को बांसवाड़ा के जिला प्रभारी के पद पर नियुक्त किया है। इसी प्रकार रामप्रसाद परिडवाल को कोटा जिले का शहर प्रभारी नियुक्त करने पर राष्ट्रीय अध्यक्ष राजेंद्रपाल गौतम, राष्ट्रीय समन्वयक प्रशांत बैरवा, बाबूलाल सांखला व कांग्रेस अनुसूचित जाति विभाग राजस्थान की चेयरमैन ममता भूपेश का आभार व्यक्त किया है।

दो आरोपियों को जेल

निवाई। जमीन में खजाना दिखाकर ठीक करने के प्रयास के मामले में गिरफ्तार दोनों आरोपियों को गुरुवार को न्यायालय में पेश किया गया। जहां न्यायालय ने दोनों आरोपियों को जेल भेजने के आदेश पारित किए हैं।

पावटा। भारतीय जनता पार्टी की ओर से क्षेत्र में पावटा कस्बा स्थित भोमिया जी मंदिर परिसर में क्षेत्रीय विधायक कुलदीप धनकड़ के मुख्य आतिथ्य में टिफिन पर चर्चा कार्यक्रम का आयोजन किया गया। अनौपचारिक लेकिन सार्थक वातावरण में आयोजित इस कार्यक्रम में भाजपा पदाधिकारी, कार्यकर्ता एवं प्रबुद्ध नागरिक अपने-अपने टिफिन के साथ शामिल हुए। चर्चा के दौरान संगठन को और मजबूत करने तथा आमजन से सीधे संवाद स्थापित करने पर विशेष जोर दिया गया। कार्यक्रम में क्षेत्र की प्रमुख जनसमस्याओं-सड़क, बिजली, पानी, शिक्षा, स्वास्थ्य और कानून-व्यवस्था-पर विस्तार से चर्चा हुई। वक्ताओं ने कहा कि भाजपा की नीति सबका साथ, सबका विकास के तहत जनता की समस्याओं को प्राथमिकता के आधार पर उठाया जा रहा है और उनका

‘किसान अपनी फार्मर आईडी बनवाए’

टोंक। जिले में प्रत्येक काश्तकार की फार्मर आईडी बनवाने के लिए माह फरवरी एवं मार्च 2025 में प्रत्येक ग्राम पंचायत मुख्यालयों पर फार्मर रजिस्ट्री शिविर आयोजित करवाए गए थे। उसके उपरंत फार्मर आईडी बनवाने से शेष रहे काश्तकारों के लिए माह अप्रैल, मई, जुलाई, अक्टूबर व नवंबर 2025 में फॉलो अप शिविर लगावे गए थे।

फार्मर रजिस्ट्री के जिला नोडल अधिकारी हुक्मीचन्द रोहलानिया ने बताया कि अभी भी जिले में कई ऐसे काश्तकार हैं जिनकी फार्मर आईडी नहीं बनी है। फार्मर आईडी नहीं बनने से पीएम किसान सम्मान निधि योजना के तहत मिलने वाली किश्त प्राप्त होना बंद हो जायेगी। प्रधानमंत्री फसल बीमा योजना के तहत दिया जाने वाला फसल मुआवजा प्राप्त नहीं होगा। न्यूनतम समर्थन मूल्य (एमएसपी) पर फसलों की आसान बिक्री नहीं हो पायेगी।

खुले कुएं में तीन दिन तड़पकर मर गया गौवंश


पावटा। किरतपुरा की ढाणी बड़ियाली में तीन वर्षीय मासूम चेतना की खुले बोरवेल में गिरकर हुई दर्दनाक मौत को अभी एक वर्ष भी नहीं गुजरा है, लेकिन कोटपूतली-बहरोड जिला प्रशासन ने उस हादसे से कोई सबक नहीं लिया। जिले में आज भी खुले कुएं और बोरवेल मौत के फंदे बने खड़े हैं, जिन पर नगरपालिका पावटा-प्रागपुरा और पावटा उपखंड प्रशासन की अनदेखी साफ नजर आती है।

ताजा मामला पावटा-प्रागपुरा नगरपालिका क्षेत्र के प्रागपुरा शहरी इलाके में स्थित प्राचीन नागाजी मंदिर के पास दाणी ज्वाजावाली का है, जहां लगभग 120 फीट गहरा खुला कुआं लंबे समय से खतरे के रूप में मौजूद है। इसी कुएं में 5 जनवरी को एक निराश्रित गौवंश गिर गया, जो लगातार तीन दिनों तक कुएं में दई से तड़पता और कराहता रहा, लेकिन नगरपालिका व पावटा उपखंड प्रशासन को न तो तत्काल रेस्क्यू कारने की फुर्सत रही और न ही कोई त्वरित कार्रवाई की। चौथे दिन गुरुवार को गौवंश ने तड़प-तड़प कर दम तोड़ दिया। शर्मनाक तथ्य यह रहा कि गौवंश की मौत के बाद नगरपालिका ने जेसीबी मीके पर भेजी, जहां मृत गौवंश को बाहर निकालने की बजाय उसी कुएं में मिट्टी डालकर दफना दिया गया।

कोटपूतली। एडीएम ओमप्रकाश सहारण ने गुरुवार को कृषि उपज मंडी कोटपूतली का निरीक्षण किया। निरीक्षण के दौरान उन्होंने मंडी में संचारित विभिन्न रजिस्ट्रों की जांच की तथा कार्य व्यवस्था का अवलोकन किया। निरीक्षण के समय एडीएम ने मुख्यमंत्री कृषक साथी योजना की प्रगति की जानकारी ली। उपस्थित कार्मिकों द्वारा

■ अनुपस्थित कार्मिकों को नोटिस देने के निर्देश

बताया गया कि योजना के अंतर्गत अब तक 06 आवेदन प्राप्त हुये हैं। इस पर एडीएम ने शीघ्र बैठक आयोजित कर आवेदनों का त्वरित निस्तारण करते हुये पात्र कृषकों को लाभान्वित करने के निर्देश दिये। साथ ही मंडी श्रमिक कल्याण योजना के अंतर्गत पल्लेदारों को लाभ प्रदान करने के भी निर्देश दिये। उन्होंने गाजर के सीजन में ट्रैफिक की समस्या के संबंध में बेहतर ट्रैफिक प्रबंधन के निर्देश दिये। एडीएम ने



भाजपा की ओर से पावटा कस्बा स्थित भोमिया जी मंदिर परिसर में क्षेत्रीय विधायक कुलदीप धनकड़ के मुख्य आतिथ्य में टिफिन पर चर्चा कार्यक्रम का आयोजन किया गया।

समाधान कराया जाएगा। भाजपा नेताओं ने कार्यकर्ताओं से आ न किया कि वे

सरकार की जनकल्याणकारी योजनाओं को अंतिम व्यक्ति तक पहुंचाएं और

संगठनात्मक एकजुटता के साथ जनता के बीच सक्रिय भूमिका निभाएं।

अलवर की रेल उपेक्षा अब असहनीय

■ अलवर एनसीआर में होने के बावजूद बुनियादी रेल सुविधाओं से वंचित : कमल कान्त

लगातार पिछड़ता जा रहा है। समिति ने अलवर-मथुरा रेलखंड की गंभीर उपेक्षा पर विशेष चिंता व्यक्त करते हुए बताया कि पिछले लगभग 25 वर्षों से इस महत्वपूर्ण रेलखंड पर केवल 5 पैसेंजर ट्रेनें ही संचालित की जा रही हैं, जिनमें से केवल एक ही ट्रेन मथुरा से आगे प्रयागराज तक जाती है, जबकि शेष सभी ट्रेनें मथुरा से वापस अलवर लौट आती हैं। यह स्थिति अत्यंत दुर्भाग्यपूर्ण है क्योंकि यही रेलखंड अलवर को हावड़ा (कोलकाता), ग्यालियर, झंसी, भोपाल, नागपुर, उज्जैन, हैदराबाद एवं बंगलुरु जैसे प्रमुख शहरों से जोड़ने की अपार संभावनाएं रखता है, लेकिन आज तक इस दिशा में कोई ठोस पहल नहीं की गई। रेल विकास संघर्ष

समिति के अध्यक्ष कमल कान्त खड्डिया ने कहा, दिल्ली-जयपुर रेलखंड पर अलवर सबसे महत्वपूर्ण स्टेशनों में से एक है, इसके बावजूद न तो स्वर्ण जयंती राजधानी एक्सप्रेस का ठहराव दिया गया है और न ही सुबह-शाम दिल्ली लोकल ट्रेन की सुविधा उपलब्ध है। वहीं दूसरी ओर अलवर-मथुरा सेक्शन दशकों से नई ट्रेनों की बात जोह रहा है। यह लाखों यात्रियों के साथ सीधा अन्याय है। समिति ने यह भी कहा कि अलवर से उज्जैन, श्रीगंगानगर, हावड़ा (कोलकाता), बंगलुरु और हैदराबाद जैसे प्रमुख शहरों के लिए कोई सीधी ट्रेन नहीं है, जिसके कारण यात्रियों को मजबूरन जयपुर या दिल्ली जाकर ट्रेन पकड़नी पड़ती है।

देवली में सरकारी अस्पताल, महाविद्यालय, डाक बंगले के सामने नालों की सफाई नहीं

देवली। शहर की नगर पालिका की कार्य नीति में भ्रष्टाचार इस कदर बढ गया है कि मूलभूत सुविधाओं जैसे कार्यों की स्थिति धरातल पर साफ तौर पर देखी जा सकती है। ऐसे हालातों पर मामला यह है कि देवली शहर के नालों में भरी गंदगी की सफाई धरातल पर नहीं होकर केवल कागजों में हो रही है। इसलिए की यहां सरकारी अस्पताल और महाविद्यालय के

■ शहर के अधिकांश नाले सफाई के अभाव में गंदगी से अटे हुए हैं

बाहर तो वही डाक बंगले के सामने नालों की सफाई लंबे समय से नहीं होने के कारण गंदगी का आलम इस कदर बना हुआ है कि इस कार्य पेटे हुए सरकारी धन खर्च पर भ्रष्टाचार साफ तौर पर देखा जा सकता है। यह है कि प्रतिवर्ष-करोड़ों के बजट की सफाई के कार्य में महज खानापूति, होती चली जा रही है। इस कारण से नाले कि सफाई कभी भी पूर्ण रूप से नहीं हो पाई है। ऐसे हालातों पर एक तरफ तो सरकार सफाई के कार्यों में डोल से निगरानी जैसे कदम उठाने की बात करती



देवली शहर के नालों में गंदगी होने से राहगीरों को बदबू के कारण परेशानी का सामना करना पड़ता है।

जलभराव से उठने वाली बीमारियों का खतरा भी आमजन के बीच बना हुआ है। हमेशा देखा गया है कि शहर भर के नालों की सफाई के कार्य में महज खानापूति, होती चली जा रही है। इस कारण से नाले कि सफाई कभी भी पूर्ण रूप से नहीं हो पाई है। ऐसे हालातों पर एक तरफ तो सरकार सफाई के कार्यों में डोल से निगरानी जैसे कदम उठाने की बात करती

है। तो वहीं दूसरी तरफ देवली नगर पालिका क्षेत्र के सभी छोटे-बड़े नालों में गंदगी का आलम बना हुआ है। यहां सफाई के नालों में महज खानापूति, रुपया सफाई के टेंडर निकालकर खर्च तो किया जाता है। लेकिन यह खर्च सफाई पर नहीं होकर केवल कागजों में कि पूर्ति कर रहा है। इस कारण सभी छोटे-बड़े नालों की नियमित सफाई

■ कार्यक्रम में भाजपा पदाधिकारी, कार्यकर्ता अपने-अपने टिफिन के साथ शामिल हुए, चर्चा के दौरान संगठन को और मजबूत करने पर चर्चा की

कार्यक्रम के अंत में सभी ने ऐसे संवादात्मक आयोजनों को निरंतर जारी रखने का संकल्प लिया। इस दौरान जिलाध्यक्ष सुरेश बादलीवाल, जिला उपाध्यक्ष सुरेश मिठाला, जिला प्रवक्ता राजेश शर्मा, मंडल अध्यक्ष वीरेंद्र राठी, पूर्व मंडल अध्यक्ष प्रकाश राठी, नरपत सिंह, जगदीश यादव, गिरिजरा ओला, विजय गुप्ता, मनोहर सिंह, मोहन सैनी, गोवर्धन कुमार सहित भाजपा पदाधिकारी व कार्यकर्ता मौजूद रहे।

अफ्रीकी नागरिक के विरुद्ध कार्रवाई की मांग

अजमेर। अफ्रीकी दवा कंपनियों को अजमेर के केमिस्ट एसोसिएशन के दिनेश मूरजानी द्वारा अपनी कंपनियों की दवाओं को अफ्रीका की कंपनियों को दवा विक्रय करने से पूर्व कंपनी के पंजीकरण करवाने के नाम पर अजमेर के बैशाली नगर व्यापारिक एसोसिएशन के अध्यक्ष दिनेश मूरजानी से 1.5 लाख यूरो भारतीय मुद्रा के एक करोड़ 11 लाख की धोखाधड़ी करने पर मूरजानी द्वारा क्रिश्चियन गंज थाने में 5 जनवरी 2026 को अफ्रीकी नागरिक गौलेमान र्वैगुए के विरुद्ध एफआईआर दर्ज करवाकर रुपए लेकर धोखाधड़ी करने का मुकदमा दर्ज करवाया जा चुका है। दिनेश मूरजानी ने श्री अजमेर व्यापारिक महासंघ के पदाधिकारियों, अजमेर जिला केमिस्ट एसोसिएशन के अध्यक्ष राजेन्द्र कुमार और रमेश लालवानी ने जानकारी देते हुए बताया कि उनके द्वारा अफ्रीका में भी आरोपी के विरुद्ध कार्यवाही की जा रही है।

■ सार-समाचार

औषधि लाइसेंस से जुड़ी नई शर्तों का विरोध



दौसा। राजस्थान सरकार द्वारा औषधि लाइसेंस जारी करने एवं पुराने लाइसेंसों के नवीनीकरण हेतु प्रस्तावित नई शर्तों को लेकर प्रदेशभर के दवा व्यवसायियों में गहरी चिंता व्याप्त है। इन शर्तों के विरोध में गुरुवार को दौसा जिला केमिस्ट एसोसिएशन के प्रतिनिधियों ने चिकित्सा मंत्री गजेन्द्र सिंह के नाम सम्बोधित एक ज्ञापन जिला कलेक्टर को सौंपा। एसोसिएशन के उपाध्यक्ष मनीष सोनी ने बताया कि प्रस्तावित व्यवस्था के तहत दवा दुकान का केवल व्यावसायिक क्षेत्र में होना, व्यापारिक पंजीकरण एवं पैन कार्ड जैसी शर्तों को अनिवार्य किए जाने का प्रस्ताव है, जबकि राजस्थान में लगभग 90 प्रतिशत दवा दुकानें गैर-व्यावसायिक अथवा आवासीय क्षेत्रों में बिधिवत रूप से संचालित हैं। यहां तक कि अधिकांश अस्पताल परिसरों में स्थित मेडिकल स्टोर भी औपचारिक रूप से व्यावसायिक क्षेत्र की श्रेणी में नहीं आते। उन्होंने कहा कि औषधि एवं प्रसाधन अधिनियम, 1940 एक केंद्रीय कानून है, जिसमें संशोधन करने की अधिकार केवल केंद्र सरकार को है। राज्य स्तर पर इस प्रकार की अतिरिक्त शर्तें लागू करना विधिसम्मत नहीं है। यदि यह व्यवस्था लागू की गई, तो बड़ी संख्या में दवा दुकानों का लाइसेंस नवीनीकरण रुक जाएगा, जिससे दवा आपूर्ति व्यवस्था बाधित होगी और आमजन को आवश्यक दवाएं समय पर उपलब्ध नहीं हो पाएंगी। दवा विक्रेता शिवशंकर सोनी ने यह भी कहा कि भारत सरकार द्वारा निरंतर ईज ऑफ ड्रग्स बिजनेस को बढ़ावा दिया जा रहा है, जिसका उद्देश्य स्वरोजगार को बढ़ावा देना एवं व्यवसाय को सरल बनाना है, जबकि प्रस्तावित शर्तें इसके विपरीत व्यवसाय को अनावश्यक रूप से जटिल और जोखिमपूर्ण बना रही हैं। केमिस्ट एसोसिएशन ने मांग की है कि औषधि लाइसेंस से संबंधित प्रस्तावित नई शर्तों को तत्काल स्थगित किया जाए तथा इन्हें केंद्र सरकार द्वारा अधिसूचित नियमों के अनुरूप ही लागू किया जाए, ताकि दवा व्यवसाय सुचारु रूप से चलता रहे और आम जनता के स्वास्थ्य हित सुरक्षित रह सकें। इस दौरान शिवशंकर सोनी, मनीष सोनी, पंकज गुप्ता, नीरू गुप्ता, देवेंद्र गुप्ता, मोहित खडेलवाल आदि मौजूद रहे।

एमपी सरकार के खिलाफ भारी आक्रोश

निवाई। मध्य प्रदेश में पिछले कुछ माह से लगातार ब्राह्मण उत्पीड़न एवं ब्राह्मण समाज के लोगों पर शांतिपूर्वक प्रदर्शन करने के बावजूद वाटर कैन्नन का प्रयोग किया गया एवं शांतिपूर्वक प्रदर्शन कर रहे ब्राह्मण समाज के लोगों पर पुलिस द्वारा लाठीचार्ज किया गया है। जबकि मनुस्मृति जलाने वालों पर अभी तक कोई कानूनी कार्यवाही नहीं हुई एवं मनुस्मृति जलाने वालों का विरोध करने वालों को जेलों में डाला जा रहा है। राजस्थान व उत्तर प्रदेश प्रदेशाध्यक्ष मीत गौतम ने बताया कि पिछले दिनों एडवोकेट अजित मिश्रा को फर्जी एवं झूटे एफसी एसटी एक्ट में गिरफ्तार किया गया है। इन समस्त घटनाओं से राजस्थान के समस्त ब्राह्मण समुदाय एवं परशुराम सैनिकों में मध्य प्रदेश सरकार के खिलाफ भारी आक्रोश व्याप्त है। उन्होंने बताया कि उक्त घटनाओं को लेकर आगामी रणनीति बनाने के लिए परशुराम सेना की एक आपातकालीन बैठक आयोजित की गई जिसमें परशुराम सेना के राष्ट्रीय अध्यक्ष संजीव शर्मा, राष्ट्रीय उपाध्यक्ष दीपक दाधीच, सुजीत शर्मा, राष्ट्रीय महासचिव हरिओम शर्मा, मध्य प्रदेश प्रदेशाध्यक्ष देवकरण शर्मा, राजस्थान व उत्तर प्रदेश प्रदेशाध्यक्ष मीत गौतम, राजस्थान प्रदेश प्रभारी विनोद शर्मा, प्रदेश उपाध्यक्ष एवं जयपुर संभाग प्रभारी जितेन्द्र कुमार मिश्रा, राजस्थान प्रदेश मीडिया प्रभारी धीरज मिश्रा, राजस्थान विधि प्रकांड प्रदेशाध्यक्ष उमेश व्यास, राजस्थान प्रदेश संजोयक नवनीत शर्मा, राजस्थान प्रदेश संरक्षक डॉ अनिल शर्मा ने भाग लिया एवं मध्य प्रदेश सरकार द्वारा ब्राह्मण समुदाय के साथ की जा रही अनैतिक एवं उत्पीड़न की घटनाओं की घोर निंदा की एवं सर्वसम्मति से निर्णय लिया गया कि परशुराम सेना द्वारा इस सम्बंध में अतिशीघ्र रणनीति बनाकर मध्य प्रदेश सरकार के खिलाफ मध्य प्रदेश, राजस्थान एवं सम्पूर्ण भारत में उठा आन्दोलन किया जाएगा जिसकी समस्त जिम्मेदारी मध्य प्रदेश सरकार की होगी।

धूम्रपान करने पर दो छात्र निष्कासित

निवाई। राजकीय अंबेडकर अनुसूचित जनजाति छात्रावास प्रथम में अनुशासनहीनता के मामले में प्रशासन ने सख्त कार्रवाई की है। विधायक रामसहाय वर्मा द्वारा किए गए आकस्मिक निरीक्षण के दौरान धूम्रपान करते हुए तथा मोबाइल फोन का उपयोग करते पाए गए दो छात्रों को छात्रावास से निष्कासित कर दिया गया है। यह कार्रवाई सामाजिक सुरक्षा अधिकारी भरत सिंह गुर्जर के निर्देशों पर की गई। निरीक्षण के दौरान विधायक ने छात्रावास में अनुशासनहीनता को गंभीरता से लेते हुए तत्काल कार्रवाई के निर्देश दिए थे। निरीक्षण के समय छात्रावास परिसर के बाहर गंदगी का ढेर भी पाया गया, जिस पर विधायक ने गहरी नाराजगी जताई थी। विधायक के निर्देशों की पालना में सामाजिक सुरक्षा अधिकारी भरत सिंह गुर्जर की निगरानी में छात्रावास अधीक्षक द्वारा दोनों छात्रों को निष्कासित किया गया। इसके साथ ही छात्रावास में अध्ययनरत सभी छात्रों के लिए मोबाइल फोन के उपयोग पर पूर्ण प्रतिबंध लागू कर दिया गया है। छात्रावास परिसर के बाहर फैली गंदगी की सफाई के लिए नगर पालिका अधिशाषी अधिकारी से समन्वय किया गया है। प्रशासन ने स्पष्ट किया है कि छात्रावास में अनुशासन बनाए रखने के लिए आगे भी नियमित निरीक्षण और सख्त कार्रवाई जारी रहेगी।

धोखाधड़ी के मामले में एक को जेल

निवाई। अतिरिक्त मुख्य न्यायिक मजिस्ट्रेट रविंद्र प्रताप सैनी ने धोखाधड़ी करने के एक आरोपी को जेल भेजने की आदेश पारित किए हैं। लोक अभियोजन अधिकारी सुधाकर प्रधान एवं अधिवक्ता रामदयाल शर्मा ने बताया कि परिवारी राकेश वर्मा पुत्र हरिनारायण बलाई निवासी रामनगरिया जगनपुरा जयपुर ने न्यायालय में परिवार दर्ज करवाया था कि जगदीश बैरवा पुत्र हरनाथ बैरवा निवासी बैरवा ढाणी किवाडा से उन्होंने जमीन खरीदी थी एवं रजिस्ट्री भी कार्रवाई ली थी उक्त जमीन का नामांतरण भी खुल गया था लेकिन जगदीश बैरवा ने उनके साथ धोखाधड़ी करते हुए उक्त जमीन को अन्य व्यक्ति को बेचान करके उसके नाम भी रजिस्ट्री करवा दी। जिससे परिवारी मानसिक रूप से परेशान था। उक्त परिवार को न्यायालय ने गंभीरता से लेते हुए धोखाधड़ी करने के आरोप में आरोपी जगदीश बैरवा को जेल भेजने के आदेश पारित किए हैं।

4 आरोपी पुलिस रिमांड पर

निवाई। अतिरिक्त मुख्य न्यायिक मजिस्ट्रेट ने साईबर अपराध मामले में चार आरोपियों को पुलिस रिमांड पर भेजने के आदेश जारी किए हैं। सदर थानाधिकारी राजेन्द्र प्रसाद ने बताया कि साईबर फ्रोंड कर लोगों के बैंक खातों से लाखों रुपये की ठगी करने का आरोपी बनवारिलाल मीणा व देवीशंकर मीणा दोनों निवासी आदलवाडा कला थाना चौथ का बरवाडा सवाईमाधोपुर, भीमसिंह मीणा निवासी गम्भीरा सवाईमाधोपुर व मनोजकुमार मीणा निवासी जडवता सवाईमाधोपुर को गिरफ्तार करके गुरुवार को न्यायालय में पेश किया गया। जहां न्यायालय ने चारों आरोपियों को पुलिस रिमांड पर भेजने के आदेश पारित किए हैं

भाजपा की बैठक आज

निवाई। रथामा प्रसाद मुखर्जी सामुदायिक भवन में शुक्रवार को दोपहर 1 बजे भारतीय जनता पार्टी की बैठक आयोजित होगी। भाजपा शहर अध्यक्ष नितिन छाबडा व नटवाडा मंडल अध्यक्ष बन्नी विजय ने बताया कि बैठक में प्रदेश मंत्री एकता अग्रवाल निवाई विधानसभा क्षेत्र के कार्यकर्ताओं से रूबरू होकर कई महत्वपूर्ण मुद्दों पर चर्चा करेंगी। बैठक में निवाई विधानसभा के सभी जनप्रतिनिधि व सभी भाजपा पदाधिकारियों सहित भाजपा के सैकड़ों कार्यकर्ता भाग लेंगे।

रक्तदान शिविर 25 जनवरी को

निवाई। पंछी फाउंडेशन संस्थान के तत्वावधान में रथाम मंदिर में 25 जनवरी को आठवां विशाल रक्तदान शिविर का आयोजन किया जाएगा। यह जानकारी फाउंडेशन के प्रतिनिधि आशू बड़गांव ने दी है।